

حافظ ذہبی اور ان کی علمی خدمات

حافظ ذہبی علماء امت میں بلند اور منفرد مقام کے حامل ہیں۔ ان کی شخصیت اس لحاظ سے بھی انتہائی قابل قدر ہے کہ آپ حدیث، تاریخ اور فقہ میں بلند پایہ فاضل ہونے کے ساتھ ساتھ ان علوم میں صاحب تعریف و تالیف عالم بھی ہیں۔

آپ کا دور حیات ۶۷۳ھ / سے ۷۴۸ھ / تک پھیلا ہوا ہے۔ (۱)

وہ دور مسلمانوں کے لئے نہایت پر آشوب اور صبر آزما تھا۔ سلاطین و امراء کی ریاست و اقتدار کے حصول کے لئے باہی خانہ جنگیوں نے اسلامی حکومت کو چھوٹی چھوٹی ریاستوں میں تقسیم کر دیا تھا۔ تاتاریوں نے اس صورت حال سے پورا فائدہ اٹھایا اور ممالک اسلامیہ کو تاخت و تاراج کر دیا۔ شیخ نجم الدین رازی ”مرصاد العباد“ کے ابتدائی حصہ میں تاتاریوں کی بربریت اور درندگی کا ذکر کرتے ہوئے لکھتے ہیں۔ ”ازبک شہرے کہ مولد و منشاء این ضعیف است قیاس کردہ اند کہ کمابیش ہفت صد ہزار آدمی بہ قتل آمدہ است و اسیر گشتہ از شر و ولدیت و فتنہ و فساد آن مدعیین و مخازیل بر تنگی اسلام و اسلامیات از آن زیادت است کہ در چیز عبارت گنبد۔“ (۲)

”صرف ایک شہر کا جو کہ اس ضعیف کی جائے ولادت اور مقام نشوونما ہے، سات لاکھ افراد کے قتل اور گرفتار ہونے کا اندازہ لگا گیا ہے۔ ان لعنت مارے مطرودین بارگاہ خداوندی نے اسلام اور مسلمانوں کے ساتھ جو کچھ کیا ہے وہ اس سے بہت ہے کہ قلمبند کیا جاسکے۔“

چند سطروں کے بعد انتہائی پردرد لہجے میں فرماتے ہیں:

شہابان جہاں بہ تنگی شتابید
تباہی کہتے زوین و ربابید
اسلام ز دست رفت بس بے خیرید
بگرفت جہاں کفر و شادروابید (۳)

”۱۔ بادشاہان عالم (اسلام) تم سب جلد پنچو ہو سکتا ہے کہ تم دین کا بقیہ پا لو۔ اسلام ہاتھ سے نکلا جا رہا ہے اور تم پر بے خبری چھائی ہوئی ہے۔“ کفر نے دنیا پر قبضہ جما لیا ہے اور تم غفلت کی نیند سو رہے ہو۔“

ذہبی کی ولادت سے چند سال قبل ۶۵۶ھ میں تاتاریوں نے دارالسلام بغداد پر قبضہ کر کے عباسی خلیفہ ابوالاحد عبداللہ المستعصم باللہ اور ان کی اولاد کو قتل کیا۔ بغداد شہر میں چالیس دن تک قتل عام ہوتا رہا۔ علامہ ابو الفضل کمال الدین عبدالرزاق فوطی جو اس دور کے مشہور مورخ گزرے ہیں اپنی کتاب ”المجاوہات الجامعہ“ میں تفصیل سے واقعات بیان کئے ہیں۔ وہ لکھتے ہیں۔ ”شہر بغداد میں آٹھ لاکھ افراد قتل ہوئے اور جو لوگ کتوں، تالابوں اور دریا میں ڈوب کر یا مکانوں، تہ خانوں میں بند ہو کر بھوک پیاس سے مرے ہیں وہ اس کے علاوہ ہیں۔“ (۴)

ابن کثیر نے البدایہ والنہایہ میں تین اقوال نقل کئے ہیں آٹھ لاکھ، اٹھارہ لاکھ، بیس لاکھ (۵)

ابن العماد نے ”مذرات الذہب“ میں اٹھارہ لاکھ تعداد بتلائی ہے (۶)

ایک طرف تو یہ آفت بپا تھی اور دوسری طرف یورپ کے عیسائیوں نے مصر، شام اور فلسطین پر یلغار کر رکھی تھی، سیاسی اعتبار سے مسلمانوں کے لئے یہ زمانہ جتنا پست اور پرخطر تھا علمی اعتبار سے انتہائی شاندار اور زریں تھا۔

دمشق جسے حافظ فہمی کے مولد موطن ہونے کا شرف حاصل ہے اسے ساتویں صدی ہجری کے اختتام اور آٹھویں صدی ہجری کے اوائل میں ایک اہم علمی مرکز کی حیثیت حاصل تھی۔ یہاں تفسیر، حدیث، فقہ اور عقائد الغرض ہر شعبہ علم سے متعلق مراکز قائم تھے انہیں حکام و امراء کی سرپرستی حاصل تھی۔ اس دور کی علمی ترقی کا اندازہ سراج الدین ابو حفص عمر جمعی کے اس قصیدہ ہائے سے ہوتا ہے جو انہوں نے ابن تیمیہ ۷۲۸ کی مدح میں لکھا ہے۔ اس قصیدے میں فرماتے ہیں:

وكان في عصره بالشام يوسد
سبعون مجتهداً من كل منتخب
”ابن تیمیہ کے زمانے میں صرف ملک شام میں ستر منتخب مجتہد تھے۔“
علم کے اسی بے مثل زریں دور میں حافظ فہمی کی ولادت ہوئی۔

نام و نسب و ولادت

”شمس الدین“ لقب ”ابو عبداللہ“ کنیت اور ”محمد“ نام ہے۔ سلسلہ نسب یہ ہے۔ ”شمس الدین ابو عبداللہ محمد بن احمد عثمان بن قایماز بن عبداللہ ترکمانی الذمسی۔“ ولادت ربیع الاخر ۶۷۳ھ / اکتوبر ۱۲۷۳ء میں ہوئی۔ (۷)
آپ نسلاً ”ترکمانی تھے۔ آباء و اجداد ”دیار بکر“ کے شہر ”میافارقین“ میں آئے اور وہاں سے آپ کے دادا فخر الدین ابو احمد عثمان دمشق میں منتقل ہو گئے۔ (۸)
تحصیل علم

فہمی کی پیدائش دمشق میں ہوئی جو اس دور میں علوم و فنون کا منبع اور علماء و فضلاء کا اہم مرکز شمار ہوتا تھا۔ تمام ممالک اسلامیہ سے طالبان علم علم کی پیاس بجھانے کے لئے جوق در جوق یہاں کا سفر اختیار کرتے تھے۔ امام موصوف نے بھی اپنی تعلیم کا آغاز اسی مرکز سے کیا۔ (۹)
اٹھارہ سال کی عمر میں امام فہمی علم حدیث کی طرف مائل ہوئے (۱۰) اور اس کی تحصیل میں بالکل مستغرق ہو گئے۔ مشائخ کی ایک کثیر تعداد سے سماعت و قرأت کا شرف حاصل کیا۔ اپنی عمر عزیز کا طویل حصہ ان کی محبت میں گزارا۔

دمشق میں جن اکابر ائمہ حدیث سے آپ نے علم حدیث کی تحصیل کی ان میں سے عمر بن القواس، احمد بن ہبہ اللہ بن عساکر اور یوسف بن احمد القموی کافی شہرت رکھتے تھے۔ (۱۱)

رحلات علمیہ

حافظ فہمی کی خواہش یہ تھی کہ علم حدیث کی اعلیٰ تحصیل کے لئے اہم علمی مراکز کا دورہ کریں مگر والد صاحب کی طرف سے سفر پر پابندی تھی جس کی بناء پر یہ آرزو ایک طویل عرصے تک پایہ تکمیل تک نہ پہنچ سکی۔
ابو الفرج عبدالرحمن بن عبداللہ بن محمد البزازی ۵۹۹ھ --- ۶۹۷ھ کے تذکرے میں فرماتے ہیں۔
”مجھے بڑی حسرت تھی کہ ان کی طرف سفر اختیار کروں۔ لیکن والد کے ذریعہ بناء پر ہمت نہ پڑی تھی اس لئے کہ

وہ مجھے - سفر سے منع فرماتے تھے۔“ (۱۳)

آپ کے اس شوق کے پیش نظر والد نے ۶۹۳ ھ میں جبکہ آپ کی عمر بیس سال کی تھی سفر کی اجازت دے دی۔ ”معرفة القراء“ میں لکھتے ہیں کہ ”میں نے اپنے والد سے وعدہ کیا کہ کسی بھی سفر میں چار ماہ سے زیادہ اقامت اختیار نہیں کروں گا۔“ (۱۳)

۶۹۲ ھ میں آپ نے سماع حدیث کے لئے ہبلبک کا سفر اختیار کیا اور وہاں کے شیوخ کی کثیر تعداد سے استفادہ کیا۔ (۲)

بلاد مصر میں آپ نے اس دور کے مستند اور جلیل القدر علماء کے ہاں طویل مدت گزار دی جن میں سے ابو المعالی احمد بن اسحاق بن محمد الابر تومی م ۷۰۱ ھ، شیخ الاسلام تقی الدین ابو الفتح محمد بن علی المعروف بابن دینق العید القشیری م ۷۰۲ ھ اور علامہ شرف الدین عبدالمومن بن خلف الدمیاطی م ۷۰۵ ھ وغیرہ قابل ذکر ہیں۔ (۱۵)

علمی مشاغل اور درس و تدریس

حافظ ذہبی اپنے ہمعصر علماء کی صحبت سے فیضیاب ہو کر دمشق لوٹے تو اپنے زمانہ کے سب سے بڑے محدث اور مورخ بن چکے تھے۔ خصوصاً فن رجال میں کوئی دوسرا ان کے ہم پلہ نہ تھا۔ ۷۰۳ ھ میں دمشق کے ایک قریہ میں ”مسجد کفر۔شنا“ کی خطابت آپ کے سپرد ہوئی (۱۶) ۷۱۸ ھ تک آپ وہیں مقیم رہے۔ اسی قریہ میں ذہبی نے مختلف موضوعات پر بے شمار کتب تالیف کیں۔ اسی سال جب شیخ کمال الدین احمد بن محمد ابن احمد بن الشریکی کا انتقال ہوا تو آپ ان کی جگہ مدرسہ ام صالح میں شیخ الحدیث کے منصب جلیلہ پر فائز ہوئے۔ (۱۷)

۷۲۹ ھ میں آپ دارالحدیث الظاہر سے منسلک ہو گئے۔ (۱۸)

۷۳۹ ھ میں شیخ علم الدین البرزالی کی وفات پر مدرسہ نغیہ میں تدریس حدیث اور امامت آپ کے سپرد کی گئی۔ (۱۹) اور اسی سال دارالحدیث والقرآن التنکویہ کی تکمیل پر شیخ ذہبی وہاں مسند حدیث پر فائز ہو گئے۔ (۲۰)

امام ذہبی مختلف اوقات میں دمشق کے اہم اور عظیم مراکز احادیث میں مسند حدیث پر فائز رہے۔ تھوڑے ہی زمانہ میں ذہبی کے علم و فضل کی شہرت دور دور تک پھیل گئی اور ان کے آوازہ کمال کو سن کر ہر جگہ سے طلبہ کی ایک کثیر تعداد اٹھ آئی اور اس سے آپ کی علم حدیث میں کمال ممارست و مہارت کا پتہ چلتا ہے۔ سبکی لکھتے ہیں ”وسمع منه الجمع الكثير“ (۲۱)

مسلك ذہبی

ذہبی خاندانی طور پر شافعی المذہب تھے (۲۲) اور فقہ کا مطالعہ فقہاء شافعیہ سے کیا تھا مگر ذاتی تحقیق اور میلان طبع کی بناء پر خبلیت کی طرف مائل تھے۔ آپ کے خاص شاگرد سبکی آپ کے متعلق لکھتے ہیں کہ ”گو وہ مذہباً“ شافعی تھے لیکن ان کے اعتقادات زیادہ تر حنبلیوں کے تھے اس لئے حنابلہ کی خوب مدح سرائی کرتے ہیں اور اس کے مقابلے میں حنفیہ اور اشاعہ کے ساتھ ساتھ خود اپنے مسلک شافعی پر بھی نکتہ چینی کرتے ہیں اور انصاف کے پہلو کو مد نظر نہیں رکھتے۔ (۲۳) لیکن سبکی کے اس الزام سے اتفاق نہیں کیا جا سکتا۔ اس لئے کہ امام موصوف مسلک شافعی ہونے کے باوجود دیگر مسالک سے تعلق رکھنے والے حضرات کی مدح و تعریف میں بغل سے کام نہیں لیتے اور یہ چیز آپ کی بے تعصبی اور فراخ دلی پر بین دلیل ہے۔ البتہ سبکی چونکہ عالی شافعی ہیں اس لئے

دیگر مذاہب کے پیروؤں کی تعریف ان کے دل کو نہیں بہاتی تھی۔ چنانچہ وہ ذہبی کی وسیع الطولی کو تعصب مذہبی پر محمول کرتے ہیں۔

نیز غیر معاصرین کے بارے میں ذکر کردہ اقوال و واقعات بیان کرتے ہیں۔ رہا معاصرین کا تذکرہ تو اس میں انہوں نے اپنے بعض معاصرین سے اصول و فروعات میں اختلاف کے باوجود انصاف سے کام لیا ہے۔ (جس کی تفصیل انشاء اللہ آگے آرہی ہے)۔ البتہ اس امکان کو رد نہیں کیا جاسکتا کہ عمر کے آخری حصہ میں بصارت سے محرومی کی بناء پر انہوں نے ہم عصر علماء کی سیرتیں مرتب کرتے ہوئے اپنے رفقاء اور شاگردوں کی متعصبانہ اطلاعات ہی پر اکتفا کرتے ہوئے انہیں قلمبند کر دیا ہو۔

اور حنبلیہ کی تعریف میں مبالغہ آرائی کی وجہ شاید یہ ہو کہ آپ چونکہ حافظ الحدیث تھے حدیث کی محبت آپ کے دل میں راسخ ہو چکی تھی اور حنبلیوں کے عقائد و نظریات چونکہ زیادہ تر ظاہر حدیث کے مطابق ہوتے ہیں اس لئے ان کا حنبلیہ کی طرف میلان اور ان کی تعریف میں کچھ کہہ دینا قابل گرفت نہیں ہو سکتا۔

معاصرین سے تعلقات

عام طور پر مشہور ہے۔ مگر امام موصوف اس سے بالکلہ مستثنیٰ تھے۔ اپنے زمانے کے مشہور علماء سے خوشگوار تعلقات اور عمدہ مراسم رکھتے تھے۔ بالخصوص تین حضرات جمال الدین ابوالحجاج یوسف بن عبدالرحمن الزی ۷۴۲ھ، تقی الدین ابو العباس احمد بن عبدالحلیم المعروف بابن تیمیہ م ۷۶۸ھ اور علم الدین ابو محمد القاسم بن محمد البرزالی ۷۳۹ھ آپ کے قریبی رفقاء میں سے تھے۔ ذہبی عمر کے اعتبار سے ان سب سے چھوٹے تھے۔ ان تینوں حضرات کا شمار اپنے دور کے مشاہیر علماء میں ہوتا تھا۔ ان میں سے ہر ایک دوسرے کا محب اور شاخوان تھا۔ عموماً دیکھا گیا ہے کہ مصنفین مشاہیر کا تذکرہ لکھتے وقت ہم عصر علماء سے اغماض برتتے ہیں جبکہ ذہبی کے ہاں یہ بات نظر نہیں آتی وہ معاصرین کے علمی مقام اور برتری کا کھلے دل سے اعتراف کرتے ہیں اور یہ ان کے انکسار اور انصاف پر بین دلیل ہے۔

اپنے شیخ اور رفیق علم الدین برزالی کے بارے میں ”معم الثیخ“ میں لکھتے ہیں:

”الامام الحافظ المتقن الصالح الحجید مفید ناو مصلما“ ورفیقا محدث مورخ العصر۔“ (۲۳)

ذہبی اپنے شیخ اور قریبی رفیق شیخ مزنی کے متعلق لکھتے ہیں۔

”العلامة الحافظ البارع استاذ الجماعة۔ محدث الاسلام۔“ (۲۵)

دوسرے مقام پر ان کی تعریف ان الفاظ میں فرماتے ہیں۔

”کان خاتمتہ الحفایظ و ناقد الا سنادید والالفاظ وهو صاحب معضلاتنا وموضح مشکلاتنا۔“ (۲۶)

امام موصوف ان معاصرین کا تذکرہ بھی فراخ دلی سے کرتے ہیں جن سے اکثر معاصرین برہم رہتے تھے۔ مثلاً علامہ ابن تیمیہ سے باوجود اصولی و فروعی مسائل میں اختلاف کے ان کی مدح و ثناء اور علمی رفعت کا اظہار ان الفاظ میں فرماتے ہیں:

”وهو اکبر من ان بنیہ علی لغویته فلو حلفت بین الرکن والمقام الحلفت انی ملابیت بنی مثلہ ولا واللہ ملای ہو مثل نفسه فی العلم۔“ (۲۷)

”ان کا مقام اس سے کہیں اعلیٰ و ارفع ہے کہ ان کی مدح و تعریف بیان کی جائے اور اگر مجھے خانہ کعبہ میں عین رکن و مقام کے درمیان مجھے اس بات کی قسم دی جائے کہ میری آنکھوں سے اس کا حال دیکھنا خود انہوں نے اپنا ہم مثل دیکھا تو

میں ضرور اس کی قسم کھاؤں گا۔“
ابن تیمیہ کی وفات پر آپ نے ایک مرقیہ بھی تحریر فرمایا۔ (۲۸)

وفات

عمر کے آخری حصے میں وفات سے تقریباً چار سال قبل آنکھوں میں پانی اتر آنے کی وجہ سے بصارت جاتی رہی۔ جب آپ سے یہ کہا جاتا کہ ”آنکھوں کا علاج کرا لیتے تو درست ہو جاتیں۔“ تو آپ اس پر بہت خفا ہوتے اور فرماتے کہ ”میری آنکھوں میں پانی نہیں اترتا بلکہ میں خود دیکھتا تھا کہ میری بصارت روز بروز کم ہوتی جا رہی ہے حتیٰ کہ یہ حالت ہو گئی جو اب تم دیکھ رہے ہو۔“ (۲۹)

آپ کی وفات ۳ ذوالقعدہ ۷۴۸ھ کو مدرسہ ام صالح میں ہوئی اور باب صغیر کے مقبرے میں مدفون ہوئے۔ (۳۰)
آپ کے کئی ایک شاگردوں نے آپ کی وفات پر مرثیے لکھے۔ جن میں سے علامہ صفدی اور تاج الدین سبکی قابل ذکر ہیں۔ (۳۱)

علمی مقام

شیخ فہمی کا علمی مرتبہ و مقام آپ کی ان متنوع تصنیفات و تالیفات کے مطالعے سے بخوبی متعین کیا جاسکتا ہے۔ جو ہر دور کے علماء و فقہاء کے ہاں مقبول و متداول رہیں۔ علوم کے جن شعبوں میں آپ کو امتیازی حیثیت حاصل تھی وہ حدیث، فقہ اور تاریخ تھے۔ آپ کی تصانیف اس لحاظ سے بھی امتیازی حیثیت رکھتی ہیں کہ ان کی جمع و ترتیب میں نہایت تحقیق و تدقیق کا لحاظ رکھا گیا ہے۔ آپ کی مختصرات کا جائزہ لینے سے بھی یہ بات بخوبی عیاں ہوتی ہے کہ آپ اختصار و تلخیص کے وقت جمود کا شکار نہیں ہوتے۔ بلکہ بعض اوقات کتاب کے مولف کی رائے سے اختلاف کرتے ہوئے اپنے نقطہ نظر کی ٹھوس دلائل کے ساتھ خوب وضاحت کرتے ہیں اور بعض مقامات پر تعلیقات و حواشی کے ذریعہ متن کتاب کی توضیح کرتے ہیں۔

آپ نے اپنی تالیف ”الکشاف“ (جو تہذیب الکمال کا اختصار ہے) میں بعض ائمہ جرح و تعدیل کی آراء سے اختلاف کرتے ہوئے ان کا ناقدانہ طرز پر جائزہ لیا ہے۔ یہ کتاب آپ کے علمی تجربہ کا منہ بولتا ثبوت ہے۔

اس طرح حاکم کی کتاب ”المستدرک علی الصحیحین“ (جس میں بخاری و مسلم کی شرائط پر اترنے والی ان احادیث کو نقل کیا گیا ہے جنہیں صحیحین میں جمع نہیں کیا گیا) کا خلاصہ ”تلخیص المستدرک“ کے نام سے کیا ہے جس میں آپ نے روایتوں کی صحت و عدم صحت اور ان کے رجال پر ناقدانہ نظر ڈالی ہے۔

کتاب کے مطالعے سے یہ بات واضح ہوتی ہے کہ فہمی کی نظر میں تقریباً نصف احادیث ایسی ہیں جو صحیحین کی شرائط پر پوری نہیں اترتیں اور بقیہ احادیث میں سے نصف کی سندوں میں علت کا ہونا ثابت کیا ہے۔ نیز یہ بھی ثابت کیا ہے کہ ان احادیث کا جو خاصہ متناکرہ پر مشتمل ہے اور بعض احادیث موضوع بھی ہیں۔

وفیات سے متعلق کتابوں کی تلخیصات میں فہمی نے ان حضرات کی تواریخ و وفات بھی ذکر کی ہیں جو اصل کتاب میں مذکور نہ تھیں۔

امام موصوف نے علم القرات کی تعلیم اپنے زمانے کے مشہور قراء سے حاصل کی تھی حتیٰ کہ اپنے دور میں ”قرات“ کے امام شمار ہونے لگے۔ ابن ناصر الدین م ۸۳۲ھ فرماتے ہیں ”کان امامانی القرات“ (۳۲) فن قرات کے موضوع پر آپ کی جن کتابوں تک رسائی ہو سکی ہے ان میں سے ایک کتاب ”تلاویحات فی علم القرات“ اور دوسری کتاب ”معرفۃ القراء الکبار

علیٰ البیہات والد عصار" ہے۔ شیخ جذری اور سٹادی نے ان کی بڑی تعریف کی ہے۔ (۳۳) حافظ ذہبی کے علمی مرتبہ اور مقام کا تعین علم حدیث کی خدمات سے بخوبی ہو سکتا ہے۔ آپ درحقیقت اسی میدان کے حقیقی شہسوار تھے۔ عمر عزیز کے اکثر اوقات حدیث کی سماعت و روایت میں گزارے اور اس موضوع پر بے شمار اور گرانقدر تصانیف کا ذخیرہ امت کے سامنے پیش کیا حتیٰ کہ ابن حجر کے بقول آپ اپنے زمانے میں سب سے زیادہ صاحب تصانیف شمار ہونے لگے۔ (۳۴)

آپ کی معرفت حدیث اور وسعت علمی کا اندازہ ان بے شمار کتابوں سے بخوبی لگایا جا سکتا ہے جو آپ نے اربینات، مٹلا شینات، عوالیٰ، اجزاء، معجمات الشیوخ اور شیخات وغیرہ کے عنوانات کے تحت رقم کیں۔ ان تمام کتب کی تصنیف و تالیف اور تخیص و ترتیب میں جمود و تقلید کے بجائے نقد و جرح کا رنگ غالب نظر آتا ہے۔ آپ کے شاگرد صلاح الدین صفدی م ۶۳۷ء آپ کے بارے میں لکھتے ہیں:

"اين من نہ تو محمد شين کی سی سختی تھی اور نہ مورخوں کی سی غبوات بلکہ وہ صاحب نظر فقیہ تھے، روح قانون سے واقف تھے اور لوگوں کی رائے بے تکلفی سے سنتے تھے، ان کی تصانیف میں عجیب بات یہ ہے کہ وہ ہر حدیث کو بیان کرنے کے بعد اس کے متن، سند اور راویوں پر خوب نقد و جرح کرتے ہیں۔" (۳۵)

انہی اوصاف و کمالات کی بناء پر آپ اپنے معاصرین کے درمیان "محدث العصر" کے لقب سے معروف تھے۔ (۳۶) حافظ ابن حجر عقیلی م ۸۵۲ھ جیسے تاجر عالم بھی آپ کے فضل و کمال کے اس حد تک معترف تھے کہ ماء زمزم پینے کے بعد خدا سے دعا مانگنے لگے کہ اللہ تعالیٰ انہیں جیسا حفظ اور فطانت عطا فرمائے۔" (۳۷)

تاریخ کے موضوع پر ذہبی کے قلم سے گرانقدر کتابیں منضہ شہود پر آئیں۔ ابتداء میں آپ نے اس موضوع کی اہمات کتب کی تخیص و اختصار پیش کیں۔ مثلاً تواریخ میں سے خطیب بغدادی ۴۶۳ھ کی "تاریخ بغداد" ابن عساکر م ۵۷۱ھ کی تاریخ ابن عساکر، ابن یونس م ۳۳۷ھ کی "تاریخ مصر" ابو عبد اللہ الحاکم النیشاپوری م ۴۰۵ھ کی تاریخ نیشاپور "ابن ارسلان الخوارزمی ۵۶۸ھ کی "تاریخ خوارزم" انساب میں سے ابو سعد السعانی ۵۶۲ھ کی "الانساب" کتب صحابہ میں سے ابن الاثیرم ۶۳۳ھ کی "اسد الغابۃ" رجال صحاح اور سنن کی کتابوں میں ابو الحجاج المزنی ۷۴۲ھ کی "تہذیب الکمال فی معرفۃ الرجال" اور ابن عساکر ۷۵۷ھ کی "المعجم المشتمل علی اسماء شیوخ الامت النبلی" کے اختصارات پیش کئے جو علم تاریخ میں آپ کی کلی مہارت کا منہ بولتا ثبوت ہیں۔

معاصرین کے تذکرے پر آپ کی کتاب "المعجم المختص محدثی العصر" بہترین تصنیف ہے۔ ذہبی کی ایک اہم خصوصیت جو انہیں دیگر مورخین سے ممتاز کرتی ہے یہ ہے کہ آپ کسی مخصوص زمانے، مخصوص گروہ یا مخصوص جماعت کے ذکر پر ہی اکتفا نہیں کرتے، بلکہ ان کی تمام مولفات ظہور اسلام سے اپنے زمانے تک کے تمام اکابر کے احوال اور زمانے کے حوادث و واقعات کا احاطہ کرتی ہیں۔ مثلاً تاریخ کے موضوع پر آپ کی سب سے اہم ضخیم اور مشہور کتاب "تاریخ الاسلام ووفیات المشاہیر والاعلام" ہے۔ یہ اسلام کی مبسوط تاریخ ہے جو ابتداء اسلام سے لے کر ۷۰۰ھ تک کے واقعات کا سند و احاطہ کرتی ہے۔

فن رجال میں آپ کی وسعت علمی کا اعتراف کرتے ہوئے تاج الدین سبکی فرماتے ہیں:

"انہ کلان سیخ الجرح والتعلیل و رجل الرجال، وکلنا جمعت الامتہ فی صعید واحد فنظرہا ثم اخذ بعبیر عنہا اخبار من حصرہا۔" (۳۸)

تذکرۃ الحفاظ جسے آپ نے طبقات کے اعتبار سے مرتب کیا ہے اس میں اس دور کے سیاسی، ثقافتی اور اجتماعی حالات کی جھلک بھی دکھائی دیتی ہے جو آپ کی ادوار سابقہ سے کمال واقفیت پر بخوبی شاہد ہے۔ (۳۹)

اصول نقد و جرح پر آپ کی کتاب ”میزان الاعتدال فی نقد الرجال“ اور ایک رسالہ ”ذکر من یوتمن قولہ فی الجرح والتعدیل“ کا شمار اس موضوع کی بلند پایہ کتابوں میں ہوتا ہے۔

اول الذکر کتاب ہر دور میں علماء و حفاظ کے ہاں مقبول و متداول رہی اور معاصرین اور غیر معاصرین سے خراج تحسین حاصل کرتی رہی ہے۔ (۴۰) مؤخر الذکر رسالہ ”اصول النقد اور طبقات النقاد سے متعلق ہے۔

فہمی نقد و جرح میں سلف کی اتباع اور تقلید ہی نہیں کرتے بلکہ بعض اوقات وہ آراء جن کی تائید میں کوئی قوی سند موجود نہ ہو، مخالفت بھی کرتے ہیں۔ (۴۱) اس فن میں آپ کی کامل مہارت کی بناء پر آپ کو شیخ الجرح والتعدیل بھی کہا جانے لگا جیسا کہ سبکی نے طبقات میں ذکر کیا ہے (۴۲)

ابن ناصر الدین م ۸۴۲ھ آپ کے بارے میں فرماتے ہیں۔ ”ناقد المحدثین و امام المعدلین و الجرح حسین۔۔۔ وکان آتین فی نقد الرجال عمدة فی الجرح والتعدیل۔“ (۴۳)

شخص الدین سخاوی فرماتے ہیں۔ ”وہو من اهل الاستقراء النام فی نقد الرجال۔“ (۴۴)

بعد میں آنے والے ائمہ جرح و تعدیل نے آپ کے اقوال سے بھرپور استفادہ کیا اور انہیں اپنی کتابوں میں جگہ دی۔ (۴۵)

فہمی چونکہ سلفی العقیدہ ہیں اس لئے آپ نے عقائد کے موضوع پر بطریقہ سلف احادیث نبوی ہی کو بطور استدلال پیش کیا ہے۔ اس موضوع پر آپ نے جو علمی آثار چھوڑے ہیں ان میں سے کتاب ”کلباء و بیان الحارم“ کتاب ”الدر بعین فی صفات رب العالمین“ کتاب ”العرش“ کتاب ”مالہ الوعید“ کتاب ”العلو نعلی الغفار“ وغیرہ کافی مشہور ہیں۔ آپ نے علم الاعتقاد کی بے شمار اہم کتب کا اختصار بھی پیش کیا ہے۔ مثلاً بیہقی ۴۵۸ھ کی کتاب ”البعث والنشر“ اور کتاب ”القدر“ اور شیخ الاسلام الانصاری ۴۸۱ھ کی کتاب ”الفاروق فی الصفات“ اور ابن تیمیہ ۷۲۸ھ کی کتاب ”مناہج الاعتدال فی نقض کلام اهل الرفض والاعتزال۔“

فہمی نے اپنے دور کے بلند پایہ فقہاء سے فقہ کی تحصیل کی مثلاً شیخ کمال الدین ابن الرمکانی، برہان الدین انفرادی اور کمال الدین ابن قاضی شہید وغیرہ اور نقد و اصول فقہ کے موضوعوں پر بے شمار کتاب و اجزاء تالیف کیں ابن حزم کی مشہور کتاب ”المحلی“ کا اختصار، ”المحلی اختصاراً مثلی“ کے عنوان سے پیش کیا۔

فہمی کے نزدیک قرآن و حدیث فقہ کی اساس و بنیاء تھے جس کا اظہار انہوں نے ان اشعار میں کیا ہے۔

الفقه قال الله قال رسوله ان صح والاجماع فاجهد فيه

وحزار من نصب الخلاک جہالتہ بین النبی و بین رای فقیہ (۴۶)

فہمی نے اپنے اساتذہ سے مختلف شعراء کے دیوانوں کی سماعت بھی کی تھی اس لئے اس فن سے بھی آپ کو کافی مہارت تھی۔ چنانچہ آپ کی بعض کتابوں میں مختلف مدیہ نظمیں اور قصیدے جا بجا پائے جاتے ہیں۔ (۴۷) اپنے سبق

خاص ابن تیمیہ کی شان میں بھی آپ نے ایک مرثیہ لکھا۔ (۴۸)

فہمی کا یہ علمی ذخیرہ نہ صرف ان کی زندگی میں ہی ان کے ہاں بلکہ ان کے بعد ہر دور کے علماء اس

دسترخوان سے ریزہ چینی کرتے رہے۔ ابن حجر فرماتے ہیں۔

”وذهب الناس في تواليفه ورحلوا اليه بسببها وتنا و لوها قراءه و نسخا و سماعا“۔ (۳۹)

امام فہمی --- علماء کی نظر میں

فہمی کی متنوع صفات و کمالات کا معاصر و متاخر دونوں طرح کے سیرت نگاروں نے اعتراف کیا ہے۔ اس سلسلے میں چند علماء کے اقوال پیش کئے جاتے ہیں۔

آپ کے مشہور شاگرد صلاح الدین صفدی م ۶۶۳ھ آپ کے بارے میں لکھتے ہیں:

”شیخ، امام، علامہ، حافظ شمس الدین ابو عبد اللہ فہمی یگانہ روزگار حافظ حدیث تھے، علل و رجال حدیث میں گہری مہارت تھی، بے شمار لوگوں کے تذکرے لکھے، اور ان سے ابہام و التباس کے پردوں کو چاک کیا، کئی کتب تصنیف کیں اور بڑی جماعت کو نفع پہنچایا، ضخیم کتابوں کا اختصار پیش کیا۔ ان کے ہاں نہ تو محدثین کا سا جمود تھا اور نہ مورخین کی سی غباوت۔“ (۵۰)

تاج الدین سبکی نے ۷۷۷ھ اگرچہ اپنے استاد فہمی سے بعض مسائل میں اختلاف کیا ہے لیکن ان کے علمی مقام کا فراخ دلی سے اعتراف بھی کیا ہے۔ چنانچہ لکھتے ہیں۔ ”ہمارے شیخ اور استاد، امام، حافظ، اور محدث العصر ہیں۔ ہمارے زمانے میں حدیث کے حافظ چار تھے، مزنی، برزالی، فہمی اور میرے والد۔ لیکن ان سب میں فہمی کا درجہ بڑھا ہوا تھا ان کا کوئی نظیر نہ تھا، جرح و تعدیل اور فن رجال کے اگر شیخ تھے تو وہی تھے، حفظ کے معاملے میں اگر کوئی مشکل پیش آجاتی تو اس کا حل صرف انہی سے ہو سکتا تھا۔“ (۵۱)

چند طور کے بعد ان کی شان میں ان الفاظ کے ساتھ رطب اسان ہوتے ہیں۔

”وسمع منه جمع الجمع الكثير، وما زال يختم هذا الفن الي ان رسخت فيه قلمه، لقلب الليل والنهار و ما لقي لسانه و قلمه و ضربت باسمه الامثال، و ساراسمه مسير لقبه الشمس الا انه لا يتقلص اذ انزل المطر، ولا يدبر اذا اقبلت الليالي و اقام بدمشق برحل اليه من سائر البلاد، و تناخيه السوالات من كل ناد۔“ (۵۲)

آپ کے شاگرد حسینی م ۶۷۵ھ میں لکھتے ہیں: ”شیخ الامام علامہ شیخ الحمد شین، امام، حافظ و القراء، محدث و مورخ شام، آپ کا شمار گنے پنے ذہین و فطین حضرات اور بلند پایہ حفاظ میں ہوتا تھا (۵۳)

عماد الدین ابن کثیر ۷۷۳ھ آپ کو ان القاب سے نوازتے ہیں۔ ”شیخ الحافظ الکبیر مورخ الاسلام اور شیخ الحمد شین۔ علم حدیث کی ریاست آپ پر ختم ہو چکی تھی۔“ (۵۴)

آثار علمیہ

فہمی کا شمار اپنے دور کے کثیرا تصانیف علماء میں ہوتا ہے۔

دکٹر یوسف عواد نے ”سیر اعلام النبلاء“ کے مقدمے میں فہمی کی مختلف علوم پر ۲۱۵ کتب و رسائل کا ذکر کیا ہے۔ (۵۵) ان میں سے اکثر کتب غیر مطبوعہ ہیں۔ بعض مخطوطات کی شکل میں موجود ہیں اور بعض حوادث زمانہ کی نذر ہو گئی ہیں۔

۱۔ تاریخ الاسلام الکبیر

تاریخ کے موضوع پر آپ کی سب سے ضخیم اور مشہور تصنیف ہے۔ یہ اسلام کی مبسوط تاریخ ہے اس میں ابتدائے اسلام سے لے کر ۷۰۰ھ تک کے واقعات سنہ وار تحریر کئے ہیں۔ پوری کتاب ستر طبقوں پر منقسم ہے ہر دس سال کے واقعات و حوادث کو ایک ایک طبقہ شمار کیا ہے۔ اس کتاب کی خصوصیت یہ ہے کہ اس میں سیاسی واقعات کے ساتھ ہر صدی کے علماء و فضلاء کے مختصر حالات بھی بیان کئے ہیں اس لئے یہ تماسیسی نہیں بلکہ علمی تاریخ بھی ہے۔

تاریخ اسلام کے اس سلسلے کو دیگر علماء نے بھی آگے بڑھایا۔ ان مکملہ جات میں سے تین اس وقت موجود ہیں۔ پہلا مکملہ ۷۰۱ھ تا ۷۳۰ھ تک خود ذہبی کا ہے۔ دوسرا مکملہ ۷۰۱ھ تا ۸۹۶ھ عبد الرحیم عراق اور ان کے لڑکے احمد کا تالیف کردہ ہے۔ جبکہ تیسرا مکملہ ابن قاضی شبہ کا ہے جو ۷۰۱ھ تا ۷۹۰ھ تک ہے۔ یہ مکملہ ان کی کتاب ”الاعلام بتاریخ الاسلام“ میں شامل ہے۔

ذہبی کی تاریخ الاسلام کے بعض حصے متفرق اجزاء میں مختلف مقامات پر موجود ہیں۔ جس کے بعض حصے طبع ہو چکے ہیں۔ تاریخ الاسلام کی ضخامت کے پیش نظر اس کے اختصارات بھی تیار کئے گئے۔ تین اختصار خود ذہبی نے تیار کئے تھے۔ انہیں ”العربی خبر من غیر“ زیادہ مشہور ہے۔ اس میں ۷۳۰ھ تک کے مطول واقعات کو مختصر طور پر بیان کیا گیا ہے۔

۲۔ دول الاسلام

یہ مولف کی تصنیف تاریخ اسلام کا اختصار ہے اس میں نبی کریم صلی اللہ علیہ وسلم کے حالات کی تفصیل حذف کر دی ہے اور صرف نبین اور وفیات کا حصہ رکھا ہے۔ چنانچہ آپ کی وفات سے لے کر ۷۱۵ھ تک کے سین اور وفیات اس میں درج کئے ہیں یعنی ہر سنہ کا عنوان قائم کر کے اس سال کے اہم واقعات مختصر ترین عبارت میں درج کر دیئے ہیں۔

۳۔ تذکرۃ الحفاظ

یہ علم حدیث کے حفاظ کا تذکرہ ہے جسے اکیس طبقوں پر حسب مراتب تقسیم کیا ہے اور ہر ایک طبقے کے مختصر حالات بغیر ترتیب کے لکھے ہیں۔ یہ کتاب حضرت ابو بکرؓ کے حالات سے شروع ہوتی ہے اور ابن تیمیہ اور حضرت حافظ مزنی کے حالات پر ختم ہوتی ہے۔ آخر میں ۳۶ شیوخ کے مختصر حالات تحریر کئے ہیں جن سے علامہ ذہبی نے فن حدیث و رجال کی تعلیم حاصل کی تھی۔ ابن شبہ کی ”طبقات الشافعیہ“ کی بنیاد یہی تذکرہ ہے۔

۴۔ الاصابۃ فی تجرید اسماء الصحابۃ

یہ دراصل ابن اثیر کی کتاب ”اسد الغابۃ“ کا اختصار ہے البتہ مؤلف نے اس میں اضافہ بھی کیا ہے اس میں صحابہ کرامؓ کے ناموں کی فہرست ہے ترتیب حروف حتمی دی گئی ہے۔

۵۔ سیر اعلام النبلاء

تاریخ الاسلام النبی میں جتنے مشہور علماء و فضلاء کے تذکرے تھے ان کو اختصار کے ساتھ یکجا کر دیا ہے۔

۶۔ طبقات الحفاظ

یہ اکابر محدثین کا تذکرہ ہے۔ اس میں تمام محدثین کو بارہ طبقوں میں تقسیم کر کے ہر طبقے کے مختصر حالات تحریر کئے ہیں۔

۷۔ میزان الاعتدال

اس میں مولف نے حروف معجم کی ترتیب پر دس ہزار نو سو سات جھوٹے مستعم اور ضعیف راویوں کے مختصر حالات تحریر کئے ہیں۔

۸۔ تذہیب تہذیب الکمال فی اسماء الرجال

حافظ مزنی نے تہذیب الکمال کے نام سے صحاح ستہ کے راویوں کے حالات میں تیرہ جلدوں میں ایک کتاب لکھی۔ ذہبی نے پانچ جلدوں میں اس کی تلخیص کی اور حروف معجم پر اس کی ترتیب رکھی۔

۹۔ الکاشف

یہ کتاب تذہیب کا اختصار ہے۔

۱۰۔ المشتبه فی اسماء الرجال

مولف نے اس میں ان مشتبہ راویوں کی اختصار کے ساتھ توضیح کی ہے جن کے اسماء النسب، کنیت اور القاب میں اختلاف واقع ہو گیا ہے۔

۱۱۔ المعجم الشیوخ الکبیر

اس میں ایک ہزار تین سو سے زائد اساتذہ فن حدیث کے حالات ذکر ہیں۔

۱۲۔ المعجم الصغیر

اس میں ان اساتذہ کا ذکر ہے جن سے علامہ ذہبی نے فن حدیث و رجال وغیرہ کی تکمیل کی۔

۱۳۔ المعجم المختص

اس میں ذہبی نے اپنے زمانے کے محدثین اور اپنے شاگردوں کے حالات تحریر کئے ہیں۔

۱۴۔ معرفۃ القراء الکبار علی الطبقات والدعصار

اس میں تمام قراء کو سترہ طبقوں میں تقسیم کر کے ہر طبقے کے مختصر حالات تحریر کئے ہیں۔ یہ مولف کی ”تاریخ الاسلام الکبیر“ سے ماخوذ ہیں۔ یہ تذکرہ حضرت عثمانؓ کے حالات سے شروع ہو کر ابن الزیات ۴۳۰ھ پر ختم ہوتا ہے۔

۱۵۔ قرۃ العین فی ضبط رجال الصحیحین

اس کتاب میں ذہبی نے صحیح بخاری و صحیح مسلم کے راویوں کے حالات بیان کئے ہیں۔ یہ ان کی مشہور کتب کا مختصر جائزہ تھا۔ ان کے علاوہ ذہبی نے بے شمار کتب کے اختصارات پیش کئے جن میں سے چند

آپ نے مختلف موضوعات پر متعدد رسائل بھی مرتب کئے۔ مثلاً دوام النار، احادیث الصفات، فضل الحج، جزء فی فضل آیت الکرسی، تعویم البلدان، جزء فی الشفاعۃ سفنہ النار، مسد اسماع، جزء من صلوات، التبیح

ماخذ و مصادر

- ۱- سبکی، عبد الوہاب بن تقی الدین، طبقات الشافعیہ الکبریٰ، بیروت، دار المعرفۃ ج ۵ ص ۲۱۶
 - ۲- رازی، نجم الدین، مرصاد العباد من المبدأ والمعاد، مخطوط، کتب خانہ رام پور، نمبر ۳۲۸ سلوک، فارسی
 - ۳- ایضاً
 - ۴- ابن فوطی، الحوادث الجامعہ۔ بغداد۔ ۱۳۵۱ھ ص ۳۳۱
 - ۵- ابن کثیر، البدایہ والنہایہ۔ لاہور۔ ۱۳ ص ۲۰۲
 - ۶- ابن المعاد الخنبلی، شذرات الذهب فی اخبار من ذہب، قاہرہ۔ القدی ۱۳۵۱ھ ج ۵ ص ۲۷۱
 - ۷- سبکی، طبقات الشافعیہ، بیروت دار المعرفۃ ج ۵ ص ۲۱۶
- ۱ سفدی، صلاح الدین، الوافی بالوفیات و - سہادۃ ۱۳۸۱ھ ج ۲ ص ۱۶۳
- ذہبی کے حالات زندگی بالخصوص ابتدائی دور پردہ خفاء میں ہے۔ چند ایک تذکرہ نگاروں نے انتہائی اختصار کے ساتھ بحث کی ہے۔ البتہ ان کے مفصل حالات سے آگاہی خود ان ہی کی تصنیف کردہ کتاب ”مجموع الشیخ“ سے ہوتی ہے۔
- دکتور بشار عواد معروف نے سیر اعلام النبلاء کے مقدمہ میں اس اہم مصدر کے حوالہ سے (جو مخطوطہ کی شکل میں ہے) ذہبی کی زندگی کے ابتدائی ادوار پر تفصیل سے روشنی ڈالی ہے۔
- تفصیل کے لئے دیکھئے۔ ذہبی: سیر اعلام النبلاء بیروت، موسستہ الرسالۃ ۱۳۰۱ھ / ۱۹۸۱م ج ۱ ص ۲-۳۱
- ۸- یاقوت، الحمدمی، معجم البلدان، بیروت، دار الکتاب ۱۳۷۳ھ ج ۳ ص ۷۰۳
 - ۹- فہمی، سیر اعلام النبلاء ج ۱ ص ۲۰-۲۲
 - ۱۰- سبکی، طبقات الشافعیہ ج ۵ ص ۲۱۶
 - ۱۱- حوالہ بالا
 - ۱۲- فہمی، معرفۃ القراء ص ۵۵۶
 - ۱۳- ایضاً ص ۵۵۸
 - ۱۴- سبکی، طبقات الشافعیہ۔ ۵۷ ص ۲۱۶
 - ۱۵- ایضاً
 - ۱۶- فہمی، تذکرۃ الحفاظ۔ بیروت، دار التلیج ج ۳ ص ۱۳۸۱-۱۳۸۲
 - سفدی، الوافی ج ۳ ص ۱۹۳
 - ابن کثیر، ”البدایہ والنہایہ“ ج ۱۳ ص ۳۰
 - ۱۶- ابن کثیر، البدایہ والنہایہ ج ۱۳ ص ۲۸

- ۱۷- ایضاً ج ۱۳ ص ۸۸- اس مدرسہ کا شمار اس وقت دمشق کے مشہور علمی مراکز میں ہوتا تھا بالخصوص یہاں کے دارالحدیث کو بڑی شہرت حاصل تھی۔ تفصیل کے لئے دیکھئے۔ نعیمی: تنبیہ الدارس ص ۳۳-۳۴
- ۱۸- اس کی بنیاد ملک ظاہر ہجوس البزقداری نے ۶۷۶ھ میں رکھی آج کل یہ دارالکتب الظاہریہ کے نام سے معروف ہے۔ نعیمی: تنبیہ الدارس ج ۱ ص ۳۳۸
- ۱۹- صفدی: الوانی، ج ۲ ص ۱۶۶
- ۲۰- یہ مدرسہ امیر تنکب کی طرف منسوب ہے۔ ۲۳۹ھ میں اس کی تکمیل ہوئی۔ امیر تنکب نے یہاں تیس محدثین اور بے شمار قراء کی تقرری کی۔
- تفصیل کے لئے دیکھئے، ابن کثیر، البدایہ والنہایہ، ج ۱۳ ص ۱۸۳
- ۲۱- سبکی، طبقات الشافعیہ ج ۵ ص ۲۱۶
- ۲۲- حوالہ بالا
- ۲۳- سبکی، طبقات الشافعیہ ج ۵ ص ۲۱۷
- ۲۴- فہمی، معجم الشیخ، بحوالہ یوسف عواد، تقدیم کتاب سیراناہام البداء ج ۱ ص ۳۶
- ۲۵- فہمی، تذکرۃ الحفاظ، ج ۴ ص ۱۳۹۸-۱۳۹۹
- ۲۶- ابن حجر، الدور الکاظمہ فی اعیان الماتہ الثامتہ۔ حیدرآباد، دائرۃ المعارف العثمانیہ ۱۳۳۸ھ ج ۵ ص ۲۳۵-۲۳۶
- ۲۷- ایضاً ص ۱۶۸-۱۶۹
- ۲۸- ابن ناصر الدین، الرد الوافر، بیروت، المکتب الاسلامی، ۱۳۰۰ھ/۱۹۸۰م ص ۳۵-۳۶
- ۲۹- صفدی، نکتہ الحیمان فی نکتہ العیون۔ مصر ۱۳۲۹ھ/۱۹۱۱م ص ۲۲۲
- ۳۰- سبکی، طبقات الشافعیہ ج ۵ ص ۲۱۷
- ابن حجر، موررج ۳ ص ۳۲۷
- ۳۱- صفدی، الوانی ج ۲ ص ۱۶۵
- سبکی، طبقات الشافعیہ ج ۵ ص ۲۱۸-۲۱۹
- ۳۲- ابن ناصر الدین، الرد الوافر ص ۳۱
- ۳۳- سخاوی، الاعلان بالتوخیخ لمن ذم التاریخ۔ بیروت۔ دارالکتب العربی ص ۵۶۳ ابن الجوزی، غایت النہایت فی طبقات القراء۔ بیروت، دارالکتب العلمیہ ۱۳۰۰ھ/۱۹۸۰م ج ۲ ص ۷۱
- ۳۴- ابن حجر، الورر الکا متہ ج ۳ ص ۳۲۶
- ۳۵- صفدی، الوانی، ج ۲ ص ۱۶۳
- ۳۶- سبکی، طبقات، ج ۵ ص ۲۱۶
- ۳۷- سخاوی، الاعلان بالتوخیخ ص ۷۷۲
- ۳۸- سبکی، طبقات الشافعیہ ج ۵ ص ۲۱۶
- ۳۹- مثالوں کے لئے دیکھئے فہمی، تذکرۃ الحفاظ ج ۱ ص ۷۰، ۱۵۸، ۱۶۰، ۲۲۳، ج ۲ ص ۵۳۰، ۶۳۸، ج ۳ ص ۳۶۶

- ۳۰۔ دیکھئے سبکی طبقات الشافعیہ، ۵۷۷ ص ۲۱۷
- ابن حجر، لسان المیران بیروت موسسۃ العلمیۃ ۱۹۳۱ م ج ۱ ص ۳ سخاوی، الاعلان بالتوہیح، ص ۵۸۷
- ۳۱۔ دیکھئے مثلاً، فہمی، تذکرۃ الحفاظ، ۷۷ ص ۶۷
- فہمی، میزان الاعتدال فی نقد الرجال، بیروت، دار المعرفۃ ۱۹۶۳ م ج ۲ ص ۱۰۷
- ۳۲۔ سبکی، طبقات الشافعیہ، ج ۵ ص ۲۱۶
- ۳۳۔ ابن ناصر الدین، الرد الوافر ص ۳۱
- ۳۴۔ سخاوی، الاعلان بالتوہیح ص ۷۲
- ۳۵۔ مثلاً دیکھئے ابن حجر کی لسان المیران
- ۳۶۔ ابن ناصر الدین، الرد الوافر ص ۳۱
- صفدی: الوافی، ج ۲ ص ۱۶۶
- ۳۷۔ سبکی، طبقات الشافعیہ ج ۵ ص ۲۱۷-۲۱۸
- ۳۸۔ ابن ناصر الدین، الرد الوافر ص ۳۵-۳۶
- ۳۹۔ ابن حجر، الدرر الکامنه ج ۳ ص ۳۷۷
- ۵۰۔ صفدی، الوافی، ج ۲ ص ۱۶۳
- ۵۱۔ سبکی، طبقات الشافعیہ ج ۵ ص ۲۱۶
- ۵۲۔ ایضاً ص ۲۱۶-۲۱۷
- ۵۳۔ حسینی، ابوالحسن، ذیل تذکرۃ الحفاظ، دمشق، التوفیق، ۱۳۳۷ھ ص ۳۳
- ۵۴۔ ابن کثیر، البدایہ والنہایہ، ج ۱۳ ص ۲۲۵
- ۵۵۔ فہمی، سیر اعلام النبلاء (تقدیم الکتاب لیوسف عواد)، ج ۱ ص ۷۵-۹۰
- ۵۶۔ تصانیف کی تفصیل کے لئے دیکھیں۔ حوالہ بالا



اشترى بعض البخلاء إبريقاً وصحناً من الفخار، وقال للفخاري: اكتب لي عليها شيئاً، فقال له: وماذا تريد أن تكتب؟ فقال أحد الظرفاء الحاضرين اكتب له على الإبريق: (فمن شرب منه فليس مني) وعلى الصحن: (ومن لم يطعمه فإنه مني).